

அனுப்புநர்

திருமதி.இரா.நிறைமதி, எம்.ஏ.பி.எட்.,  
பொது தகவல் அலுவலர் /  
மாவட்ட ஆட்சியரின் நேர்முக  
உதவியாளர் (பொது),  
கோயம்புத்தூர்.

பெறுநர்

அனைத்து அரசுத் துறை அலுவலர்கள்,  
கோயம்புத்தூர் மாவட்டம்

ந.க.2866371/2025/இ4

நாள்:29.01.2025

ஐயா /அம்மையர்,

பொருள்: தகவல் அறியும் உரிமைச்சட்டம் 2005- தகவல் பெறும்  
உரிமைச் சட்டத்தின் கீழான மனு மற்றும் மேல்முறையீட்டு  
மனுக்களின் மீது பொது தகவல் அலுவலர்கள் மற்றும்  
மேல்முறையீட்டு அலுவலர்கள் கடைபிடிக்க வேண்டிய  
நடைமுறைகள் குறித்த அறிவுறுத்தல்கள் - தொடர்பாக.

பார்வை: சென்னை,மனித வள மேலாண்மை (ஆர்)த் துறை  
அவர்களின் கடிதம் எண். 8879121/ஆர்1/2024,  
நாள்10.12.2024.


\*\*\*\*\*

பார்வையில் காணும் சென்னை, மனித வள மேலாண்மைத்துறை அவர்களின்  
கடிதத்தில் தகவல் பெறும் உரிமைச் சட்டத்தின் கீழான மனு மற்றும் மேல்முறையீட்டு  
மனுக்களின் மீது பொது தகவல் அலுவலர்கள் மற்றும் மேல்முறையீட்டு அலுவலர்கள்  
கடைபிடிக்க வேண்டிய நடைமுறைகள் குறித்த அறிவுறுத்தல்கள் வரப்பெற்றுள்ளது.

எனவே, அனைத்து பொது தகவல் அலுவலர்கள் மற்றும் மேல்முறையீட்டு அலுவலர்கள்  
பார்வையில் காணும் கடிதத்தில் தெரிவித்துள்ளபடி அறிவுறுத்தல்களை கடைபிடிக்குமாறு  
கேட்டுக்கொள்கிறேன்.

இணைப்பு-கடித நகல்

தங்கள் நம்பிக்கையுள்ள,

  
பொது தகவல் அலுவலர் /  
மாவட்ட ஆட்சியரின்  
நேர்முக உதவியாளர் (பொது)  
கோயம்புத்தூர்.

  
29/1/25

02/01/2025

2866371



மனித வள மேலாண்மை (ஆர்)த் துறை,  
தலைமைச் செயலகம்,  
சென்னை-600 009.  
குரோதி, கார்த்திகை-25,  
திருவள்ளூர் ஆண்டு-2055  
தொலைபேசிஎண். 044-22567 5182  
Email: adlsio2hrm@tn.gov.in

தகவல் அறியும் உரிமைச் சட்டம், 2005  
தனிக்கவணம்

கடித எண். 8879121/ஆர்1/2024-1, நாள் 10.12.2024

அனுப்புநர்  
திருமதி.சுமதுரை மீனாட்சி, பி.ஏ.,  
அரசு துணைச் செயலாளர்.  
பெறுநர்  
தலைமைச் செயலக அனைத்து துறைகள்,  
அனைத்து துறைத் தலைமைகள்,  
(தொடர்புடைய தலைமைச் செயலக துறைகள் வாயிலாக) மற்றும்  
அனைத்து மாவட்ட ஆட்சியர்கள்.

ஐயா / அம்மையர்,

பொருள்: தகவல் பெறும் உரிமைச் சட்டம், 2005 - தகவல் பெறும் உரிமைச் சட்டத்தின் கீழ்மான மனு மற்றும் மேல்முறையீட்டு மனுக்களின் மீது பொதுத் தகவல் அலுவலர்கள் மற்றும் மேல்முறையீட்டு அலுவலர்கள் கடைபிடிக்கவேண்டிய நடைமுறைகள் குறித்த அறிவுறுத்தங்கள்-தொடர்பாக.

- பார்வை:
1. அரசுக் கடிதம் எண்.3038/நி.சீ.3/2020-1 பணியாளர் மற்றும் நிருவாகச் சீர்திருத்தத் துறை, நாள் 06.03.2020
  2. அரசுக் கடிதம் எண்.1711/நி.சீ.3/2021-01, மனித வள மேலாண்மைத் துறை, நாள் 14.07.2021
  3. அரசாணை (நிலை) எண்.363, பணியாளர் மற்றும் நிருவாக சீர்திருத்த (ஏ) துறை நாள் 01.12.2004
  4. அரசுக் கடிதம் எண்.5550/ஏ2/2020-1, பணியாளர் மற்றும் நிருவாக சீர்திருத்த (ஏ) துறை, நாள் 19.02.2020
  5. அரசுக் கடிதம் எண்.38193/நி.சீ.3/2021-1, மனித வள மேலாண்மைத் துறை, நாள் 24.01.2022
  6. தமிழ்நாடு தகவல் ஆணையர், தமிழ்நாடு தகவல் ஆணையம், கடிதம், நாள் 11.11.2024.

.....

பார்வையில் கண்டுள்ள கடிதங்களின்மீது தங்களது கவனம் ஈர்க்கப்படுகிறது.

பார்வை ஆறில் கண்டுள்ள தமிழ்நாடு தகவல் ஆணையரது கடிதத்தில் அளிக்கப்பட்டுள்ள பரிந்துரைகளுக்கிணங்க, 2005-ஆம் ஆண்டைய தகவல் பெறும் உரிமைச் சட்டத்தின் கீழான விண்ணப்பதாரர்களது மனுவிற்கு, உரிய தகவல் உரிய காலத்திற்குள் அளிக்க ஏதுவாக அனைத்து பொது அதிகார அமைப்பிலுள்ள பொதுத் தகவல் அலுவலர்கள் மற்றும் மேல்முறையீட்டு அலுவலர்கள் ஆகியோருக்கு பின்வரும் அறிவுறுத்தங்கள் வெளியிடப்படுகின்றன:-

(i) தமிழ்நாடு தகவல் ஆணைய மேல்முறையீட்டு விதிகள் 2012, பத்தி எண்

[குயிடா]

8(2) ன்படி, ஆணைய விசாரணையின்போது, பொதுத் தகவல் அலுவலர் நேரில் ஆஜராவது கட்டாயமாக்கப்பட்டுள்ளது. பொதுத் தகவல் அலுவலர்கள், ஆணைய விசாரணை நடைபெறும் நாளன்று தவிர்க்க இயலாத காரணங்களால் ஆஜராக இயலாத நேர்வுகளில், ஆணையத்தின் முன்னனுமதி பெற்று அவருக்கு இணையான வேறொரு அலுவலரை விசாரணையின்போது ஆஜராக அனுப்பி வைக்க வேண்டும். மாற்றாக, அவரது கீழ்நிலை அலுவலரை ஆஜராக தொடர்புடைய அதிகார அமைப்பு அனுப்பிவைக்கக்கூடாது.

(ii) தகவல் பெறும் உரிமைச் சட்டம் 2005, சட்டப் பிரிவு 6(1)-ன்கீழ் பெறப்படும் மனுக்களுக்கு, அச்சட்டப் பிரிவு 7(1)-ன்படி மனுதாரருக்கு தகவல் வழங்க வேண்டியது பொதுத் தகவல் அலுவலரின் கடமையாகும். மாற்றாக, உதவிப் பொதுத் தகவல் அலுவலரால் தகவல்கள் வழங்கப்படக்கூடாது.

(iii) அரசுக் கடித எண்.3038/நி.சீ.3/2020-1, பணியாளர் மற்றும் நிருவாகச் சீர்திருத்தத் துறை நாள் 06.03.2020-ல் வெளியிடப்பட்ட வழிகாட்டுதல்களின்படி, மனுதாரருக்கு தகவல்களை அளிக்கும்போது, பொதுத் தகவல் அலுவலர் தனது பெயர் / பதவி / அலுவலக முகவரி, அலுவலக தொலைபேசி எண், மின்னஞ்சல் மற்றும் மேல்முறையீட்டு அலுவலர் குறித்த விவரங்களுடன், தமிழ்நாடு தகவல் ஆணையத்தால் பரிந்துரைக்கப்பட்டு, ஆணையத்தின் இணையதளத்தில் பதிவேற்றம் செய்யப்பட்டுள்ள மாதிரிப் படிவத்திலுள்ளவாறு ([https://www.insic.gov.in/maincontent\\_page.php](https://www.insic.gov.in/maincontent_page.php) "Forms" என்ற பக்கத்தில் "Suggested format for reply - English" மற்றும் "Suggested format for reply Tamil") அனைத்து பொதுத் தகவல் அலுவலர்களும் தங்களது கையொப்பத்துடன் கூடிய கடிதத்துடன் விண்ணப்பதாரர்களுக்கு உரிய தகவல்களை அளித்தல் வேண்டும்.

(iv) அரசுக் கடித எண்.17111/நி.சீ.3/2021-01, மனித வள மேலாண்மைத் துறை, நாள் 14.07.2021-இல் வழங்கப்பட்டுள்ள வழிகாட்டு நெறிமுறைகளின்படி, மனுதாரர் நகல்களை பெறுவதற்கான கட்டணத்தை செலுத்தும் வழிமுறைகள் குறித்த விவரத்தை பொதுத் தகவல் அலுவலர் மனுதாரருக்கு அனுப்பப்படும் கடிதத்தில் தெரிவித்தல் வேண்டும்.

(v) அரசாணை (நிலை) எண்.363, பணியாளர் மற்றும் நிருவாக சீர்திருத்த (ஏ) துறை, நாள் 01.12.2004 மற்றும் அரசுக் கடித எண்.5550/ஏ2/2020-1 பணியாளர் மற்றும் நிருவாக சீர்திருத்த (ஏ) துறை, நாள் 19.02.2021-ல் வெளியிடப்பட்டுள்ள அறிவுறுத்தல்களின்படி, தமிழ்நாடு தகவல் ஆணையத்தின் முன்பு விசாரணைக்கு ஆஜராகும் பொதுத் தகவல்

[குயிபா]

அலுவலர்கள் கட்டாயமாக அடையாள அட்டை அணிந்திருத்தல் வேண்டும்.

(vi) தகவல் பெறும் உரிமைச் சட்டத்தின் கீழ் பெறப்படும் மனுக்கள் மீது நடவடிக்கை மேற்கொள்ளப்பட்ட கோப்புகளை மனு பெறப்பட்ட நாள்முதல் முன்றாண்டுகள் வரையிலும், இரண்டாம் மேல்முறையீட்டு மனுவின் மீதான விசாரணை மேற்கொள்ளப்படக்கூடிய மனுக்கள் மற்றும் முக்கிய தீர்வுகள் பெறும் மனுக்கள் மீது நடவடிக்கை எடுக்கப்பட்ட கோப்புகளை மனு பெறப்பட்ட நாள்முதல் (RTI Cases attracting 2nd Appeal (without any remarkable decision/involving a remarkable decision) ஐந்தாண்டுகள் வரையிலும் பாதுகாத்து வைத்திருத்தல் வேண்டும்.

(vii) அரசுக் கடித எண்.38193/நி.சீ.3/2021-1. மனித வள மேலாண்மைத் துறை. நாள் 24.01.2022-ல் வெளியிடப்பட்டுள்ள அறிவுறுத்தங்களின்படி, மனுதாரர் தகவல் பெறும் உரிமைச் சட்டத்தின்படி தகவல்களை கோரும்போது ஆணையிக்கப்பட்ட காலக்கெடுவிற்குள் தகவல்கள் அளிக்கப்பட வேண்டும். மாறாக மனுதாரரை அலுவலகத்திற்கு நேரில் வருமாறு கடிதங்கள் அனுப்புவதை தவிர்த்தல் வேண்டும்.

(viii) தகவல் பெறும் உரிமைச் சட்டப் பிரிவு 19(6)-ன்படி, மனுதாரரது முதல் மேல்முறையீட்டு விண்ணப்பங்களுக்கு. பொதுத் தகவல் அலுவலரின் படிநிலைக்கு முதுநிலையிலுள்ள அலுவலர்கள் உரிய காலக்கெடுவிற்குள் விண்ணப்பதாரர்கள் இரண்டாம் மேல்முறையீட்டு மனுவினை தகவல் ஆணையத்தில் அளிப்பதை தவிர்க்கும்பொருட்டு உரிய காலக்கெடுவிற்குள் தீர்வு செய்திடல் வேண்டும்.

3. மேற்காணும் அறிவுறுத்தங்களை, தலைமைச் செயலக துறைகள், துறை தலைமையகங்கள் மற்றும் அதன் கீழ் இயங்கும் அனைத்து பொது அதிகார அமைப்பிலுள்ள பொதுத் தகவல் அலுவலர்கள் மற்றும் மேல்முறையீட்டு அலுவலர்கள் பின்பற்றுமாறு கேட்டுக்கொள்ளப்படுகிறது.

தங்கள் உண்மையுள்ள,

பா. உதயா  
10/12/24,

அரசு துணைச் செயலாளருக்காக

10/12/24

நகல்:

செயலாளர்,

தமிழ்நாடு தகவல் ஆணையம்,

எண். 19, அரசு பண்ணை இல்லம்,

பேன்பேட், நந்தனம்,

சென்னை - 600 035